

# דער יידישער טעם-טעם

אַ פעריאָדיש בלעטל פֿאַר יידיש-לערנערס

אַ פּובליקאַציע  
פֿון דעם פֿאַריזער  
יידיש-צענטער –  
מעדעם-ביבליאָטעק

כיסלו תשע"ה/דעצעמבער 2014

יאָר 20, נומער 2 (97)

## ראַמאַן ווישניאַק אין יידישן מוזיי



אויבן : בילד פֿון ראַמאַן ווישניאַק.  
רעכטס : פלאַקאַט פֿון דער אויסשטעלונג.

איר קענט דעם פֿאַטאָגראַף ראַמאַן ווישניאַק ? אַוודאי<sup>2</sup> קענט איר, ער איז וועלט באַרימט<sup>3</sup>. דאָס האָט ער געשאַפֿן די פרעכטיקע<sup>4</sup> פֿאַטאָגראַפֿען זאַמלונג אַ פֿאַרשוואַנדענע וועלט<sup>5</sup>, מיט בילדער פֿונעם יידישן לעבן, אַראָפּגענומען אין די שטעט און שטעטלעך פֿון מזרח-אײראָפּע אין די יאָרן 1935–1938. אָבער אַ דאַנק דער אויסשטעלונג<sup>6</sup> אינעם יידישן מוזיי אין פֿאַריז דערווייט מען זיך אַז דאָס איז נאָר אַ קליינער טייל פֿון זײַן שאַפֿונג. די אויסשטעלונג הייסט : „ראַמאַן ווישניאַק – פֿון בערלין ביז נײַ-יאָרק (1920–1975)“ און איר צוועק<sup>9</sup> איז צו געבן אַן אַרומנעמיקן<sup>10</sup> בליק אויף דער קינסטלערישער שאַפֿונג פֿון זײַן גאַנץ לעבן.



ראַמאַן ווישניאַק איז געבוירן געוואָרן אין 1897 אין אַ ריזיקער יידישער משפּחה<sup>11</sup>, אין שטעטל פּאָולאָווסק (פעטערבורגער געגנט) אָבער אויפֿגעוואַקסן און אויסגעשולט געוואָרן איז ער אין מאַסקווע. קינדווייז שוין הייבט ער אָן זיך צו פֿאַרנעמען מיט פֿאַטאָגראַפֿיע. אין אוניווערסיטעט שטודירט ער ביאָלאָגיע, אָבער נאָך דער רעוואָלוציע פֿון 1917 פֿאַרט ער אַוועק, צו ערשט אין לעטלאַנד<sup>12</sup> און שפעטער אין בערלין, וווּ ער גייט ווייטער מיט זײַנע ביאָלאָגישע שטודיעס און וווּ ער ווערט ביסלעכווייז באַקאַנט ווי אַ פֿאַטאָגראַף.

אין 1935 שיקט אים די אַמעריקאַנער הילף-אַרגאַניזאַציע „דזשוניט“<sup>13</sup> קיין מזרח-אײראָפּע

אַראָפּצונעמען בילדער וואָס וועלן קענען באַשטעטיקן<sup>14</sup> די שווערע לאַגע<sup>15</sup> פֿון די דאָרטיקע יידן. אין משך פֿון<sup>16</sup> פֿיר יאָר מאַכט ער עטלעכע ריזעס אין ליטע, פּוילן, אונגען און טשעכאָסלאָוואַקיע. די בילדער ווערן געדרוקט אין פֿילצאָליקע פּובליקאַציעס און ווערן אויסגעניצט פֿון „דזשוניט“ צו קלייבן געלט פֿאַר דער הילפֿאַרבעט<sup>17</sup>.

די מלחמה<sup>18</sup> רוקט זיך אָן<sup>19</sup> נענטער און זײַן לעבן אין בערלין ווערט שווערער. ער באַווייזט אַוועקצושיקן זײַן ווייב און קינדער אין שוועדן און ער אַליין פֿאַרט אַרבעטן אין פֿראַנקרײך, וווּ ער ווערט אינטערנירט. סוף-פֿליסוף<sup>20</sup> לאַזט מען אים אַרויס, ער געפֿינט זײַן משפּחה, קריגט די נייטיקע פּאַפֿירן און זײַ פֿאַרן צוזאַמען קיין אַמעריקע.


אַ נײַ לעבן הייבט זיך אָן. ער עפֿנט אַ פֿאַטאָסטודיאָ און מאַכט זיך אַ שם<sup>21</sup> ווי אַ פֿאַרטרעטיט. אין די פֿופֿציקער יאָרן גייט ער צוריק צו

זײַן ערשטער ליבע, ביאָלאָגישע פֿאַטאָגראַפֿיע, און בֿפֿרט<sup>22</sup> פֿאַטאָ-מיקראַסקאָפֿיע (פֿאַטאָס אַראָפּגענומען דורך אַ מיקראַסקאָפֿ), וווּ ער אַרבעט אויס נייע טעכנאָלאָגישע מיטלען. אין די זעכציקער יאָרן ווערט ער אַ ביאָלאָגיע-פּראָפֿעסאָר אין אַן אוניווערסיטעט. די אויסשטעלונג, אַן אַפּקלייב פֿון דאָקומענטן פֿונעם ווישניאַק-אַרכיוו אין נײַ-יאָרק, איז איינגעטיילט לויט עפֿאַכעס און טעמעס, אָנהייבנדיק מיט די צוואַנציקער יאָרן אין בערלין : די גאַסן און קאַפּענען, דאָס טאַגטעגלעכע לעבן, ביז די היטלער-יאָרן ווען מע זעט קלאַרע סימנים<sup>23</sup> פֿון נאַציזם, און אויך די אַרבעט פֿון די יידישע הילף-אַרגאַניזאַציעס. מע זעט בילדער פֿון פֿראַנקרײך און האַלאַנד. עס פֿעלן אויך ניט די באַרימטע „שטעטליקע“ בילדער און אַ פֿאַר דאָקומענטאַר-פֿילמען געדרייטע אין

[סוף אויף ד' 8]

1. “Roman Vishniac, de Berlin à New York (1920-1975)”, musée d'Art et d'Histoire du judaïsme 2. AVADE bien sûr/of course 3. mondialement connu/world-famous 4. magnifique/magnificent 5. Un Monde disparu/A Vanished World 6. prises/taken 7. MIZREKH- de l'Est/Eastern 8. exposition/exhibition 9. but/aim 10. complet/comprehensive 11. MISHPOKHE famille/family 12. Lettonie/Latvia 13. “Joint” American Jewish Joint Distribution Committee 14. confirmer/confirm 15. situation 16. ...MESHEKH ... au cours de/over 17. aide humanitaire/relief work 18. MILKHOME guerre/war 19. s'approche/draws nearer 20. SOFKL-SOF finalement/finally 21. SHEM réputation 22. BIFRA'T particulièrement/in particular 23. SIMONIM signes/signs, sing. סימן SIMEN

# לחיים – אַ נײַער פֿילם פֿון זשאַן-זשאַק זילבערמאַן



דעם 17טן נאָוועמבער האָט דער פֿאַרזענער ייִדיש-צענטער אַראָגאַניזירט אין קינאַ גאַמאַן-אַפּעראַ אַן אַוואַן-פּרעמיערע פֿון אַ נײַעם פֿילם פֿון זשאַן-זשאַק זילבערמאַן. דער פֿילם הייסט אין פֿראַנצויזיש צום לעבן – לחיים ! עס איז אַ געשיכטע פֿון דרײַ יונגע ייִדישע פֿרויען, וואָס האָבן זיך געטראָפֿן אין אוישוויץ,<sup>2</sup> זענען געוואָרן נאָענטע פֿרײַנד, איבערגעלעבט צוזאַמען, און צעשיידט<sup>3</sup> געוואָרן ביים סוף פֿון דער מלחמה.<sup>4</sup> זיבעצן יאָר גייען פֿאַרביי און זיי קענען זיך נישט אָפּגעפֿינען איינע די אַנדערע. איינע וווינט אין פֿאַריז, די צווייטע אין נידערלאַנד און די דריטע אין קאַנאַדע. זומער 1962 קומען זיי זיך סוף-פֿל-סוף<sup>5</sup> צוזאַמען אין פֿראַנקרײַך, אין אַ קליין שטעטל ביים ברעג ים,<sup>6</sup> בערק-פּלאַזש.<sup>7</sup> אין דער וואַך וואָס זיי פֿאַרברענגען צוזאַמען, דערציילן זיי וועגן זייער לעבן, זייערע דערפֿאַרונגען<sup>8</sup> און געפֿילן זינט דעם סוף פֿון דער מלחמה. דער רעזשיסאָר,<sup>9</sup> זשאַן-זשאַק זילבערמאַן, איז שוין באַקאַנט מיט זײַנע פֿרײַערדיקע פֿילמען, דער עיקר<sup>10</sup> : גישט אַלע האָבן דאָס מזל<sup>11</sup> צו האָבן עלטערן קאַמוניסטן (1993), און אַ מאַן איז אַ פֿרוי ווי די אַנדערע (1998). דער איצטיקער פֿילם איז באַזירט אויף זײַן מאַמעס לעבן. זי האָט אויך דורכגעלעבט אוישוויץ און פֿלעגט פֿאַרן קיין בערק-פּלאַזש זיך צו טרעפֿן מיט אירע חֲבֵרַטֵס.<sup>12</sup> דער פֿילם ווײַזט דעם שווערן פּראָצעס פֿון אומקערן זיך צום לעבן נאָך עקסטרעמע איבערלעבונגען : צווישן דערמאַנונגען און דעם ווילן צו פֿאַרגעסן, צווישן דעם חשק<sup>13</sup> זיך צו פֿאַרווײַלן<sup>14</sup> און די טראַומעס<sup>15</sup> וואָס מע קען ניט איבערקומען.<sup>16</sup> פֿאַר דעם גאַנצן פּסיכאָלאָגישן פּלאַנטער<sup>17</sup> איז עמבלעמאַטיש דער נאָמען „אוישוויץ-לע-בען“<sup>18</sup>, וואָס די העלדינס<sup>19</sup> גיבן אין שפּאַס בערק-פּלאַזש. זילבערמאַן האָט געוואָלט געבן זײַן פֿילם אַט דעם טיטל „אַבער די פּראָדוקטאָרן האָבן אים איבערגעצײגט אַז צום לעבן וועט זײַן מער צוציענדיק ! איר וועט דאָ געפֿינען צוויי פֿאַרשיידענע בליקן אויף דעם פֿילם.

מיר איז געווען אינטערעסאַנט ווי אַזוי דער פֿילם איז געבויט. אין אַנהייב זעען מיר אַ פֿינצטערע וועלט אַן קאַלירן. אַלץ איז גרוי און שוואַרץ, פּמעט<sup>34</sup> אַן קלאַנגען<sup>35</sup>, מען הערט בלויז אַ פֿאַרשיקט קול<sup>36</sup> וואָס זאָגט נומערן. עס שטייען זייער פֿיל, צו פֿיל געשטאַלטן<sup>37</sup>. מענטשן, קוים<sup>38</sup> מענטשן. דאָס איז אוישוויץ. און דערנאָך פֿאַלט מען אַרײַן אין אַ וועלט מיט שאַרפֿע פֿאַרבן און קלאַנגען. שוין זיבעצן יאָר נאָך דער מלחמה. אין בערק-פּלאַזש ביים ברעג ים. דרײַ פֿרויען, פּליטים פֿון אוישוויץ, טרעפֿן זיך דאָרטן און דערמאַנען זיך זייערע קינדער-יאָרן און פֿאַרמלחמהדיקע<sup>39</sup> וואַקאַציעס אין בערק-פּלאַזש. זיי רעדן וועגן אַ ייִדישער קינדער-קאַלאַניע און איר פּרעזידענטקע, מאַדאַם „זשאַנאַווסקי“ (יאַנאַווסקי). איצט אַ פֿאַר פּערזענלעכע זכרונות : איין זומער, פֿאַר דער מלחמה, בין איך געפֿאַרן אין בערק-פּלאַזש, אויף דער קאַלאַניע „פֿאַר אונדזערע קינדער“. איך האָב גוט געקענט מאַדאַם זשאַנאַווסקי. זי איז געווען אונדזער שכנע<sup>40</sup> און האָט געהאַט זייער גוטע באַצײונגען<sup>41</sup> מיט מינע טאַטע-מאַמע. מיר האָבן געווינט אין פֿאַריז, אויף 35 rue des Francs Bourgeois. מאַדאַם זשאַנאַווסקי האָט זיך פֿאַרנומען מיט סאָציאַלער הילף און האָט אָנגעפֿירט מיט אַן אַמבולאַטאָריע<sup>42</sup>, פֿאַר אונדזערע קינדער. אַזוי ווי איך בין געווען אַ דאָר<sup>43</sup> און שוואַך מיידל, האָט זי מיך געשיקט אין בערק-פּלאַזש. איך דאַרף זאָגן אַז עס איז מיר ניט געפֿעלן געוואָרן : איך האָב פֿיניט געהאַט דאָס עסן און כֹּהאַב געבענקט נאָך די טאַטע-מאַמע. נאָר ניט געקוקט אויף<sup>44</sup> דעם וואָס מע דערציילט אין פֿילם וועגן מאַדאַם זשאַנאַווסקי, איז זי אַלע מאָל געווען וויל צו מיר און איך האָב זי יאָ ליב געהאַט.

רענע קאַלושינסקי

לאַמיר זינגען און מאַכן דעם פֿילם אַ לחיים ! ער איז אַזוי פֿול מיט מוזיק, אַז ער ציט אונדז גלייך אַרײַן אין זײַן גײַסט. דער דאָזיקער פֿילם איז אַ מיין<sup>20</sup> רירנדיק<sup>21</sup>, „בריוועלע דער מאַמען“ : אַ ליבערריוו צו דער מאַמען פֿון אַ קינד, וואָס איז אויסגעוואַקסן אַ באַוווסטער רעזשיסאָר. מע קען עס אויך פֿאַרשטיין ווי אַן אויסדרוק פֿון פֿבֿוד<sup>22</sup> – דורך די דרײַ חֲבֵרַטֵס – צו אַלע ייִדישע פֿרויען פּליטים<sup>23</sup>, צוריקגעקומענע פֿון די לאַגעריען<sup>24</sup> נאָך דער מלחמה, וואָס האָבן זיך אויסגעלערנט ווי אַזוי אַנצוהייבן אַ נײַ לעבן. ערשטנס וויל איך קורץ באַטראַכטן דעם מוזיקאַלישן עלעמענט פֿונעם פֿילם. זייער שײַן איז עריק סלאַבאַקס<sup>25</sup> מוזיק און ספּעציעל די זינגלעדער וואָס מע האָט אויסגעקליבן. מיר הערן אַ פֿאַר ייִדישע פֿאַלקסלידער וואָס די דרײַ יונגע פֿרויען זינגען צוזאַמען אין אַ רויקן מאַמענט אויף דער פּלאַזשע<sup>26</sup>. עס איז ווי אַן אויסדרוק<sup>27</sup> פֿון אַ לעבעדיקער נשמה<sup>28</sup> וואָס קיינער און גאַרנישט האָט ניט באַוויזן אומצוברענגען<sup>29</sup>. עס איז אויך עפעס אַ שײַנער סימן<sup>30</sup> פֿון זייער שטאַרקער פֿרײַנדשאַפֿט וואָס האָט זיי געהאַלפֿן איבערצולעבן אין אוישוויץ. צווייטנס גיט דער פֿילם אַ ווונדערבאַרן בליק איבער די זעכציקער יאָרן, דעם רעזשיסאָרס זכרונות<sup>31</sup> פֿון זײַן קינדהייט מיט דער יונגער מאַמען. דאָס איז געווען די תקופֿה<sup>32</sup> פֿונעם סוף פֿון דער מלחמה אין אַלזשיריע – און אויך פֿון דער אַטמאָספֿער פֿול מיט „טוויסט“ און „ראַקע-ענד-ראַל“ מוזיק, געשפּילט, געזונגען און געטאַנצט ביים ברעג ים, ווי דאָ אין בערק-פּלאַזש.

לֵבָנָה מזרח<sup>33</sup>

1. LEKHAIM À la Vie !, de/by Jean-Jacques Zilbermann 2. Auschwitz 3. séparées/separated 4. MILKHOME guerre/war 5. SOFKL-SOF finalement/finally 6. ... YAM bord de mer/seaside 7. Berck-Plage 8. expériences 9. metteur en scène/director 10. ... IKER surtout/especially 11. MAZL la chance/luck 12. Kha'VERTES amies/friends 13. kHEYSHK envie/desire 14. s'amuser/enjoy themselves 15. traumatismes/traumas 16. surmonter/overcome 17. imbroglio/tangle 18. "Auschwitz-les-Bains" 19. héroïnes 20. sorte de/sort of 21. émouvant/moving 22. KOVED honneur/honor 23. PLEYTIM réfugiés/refugees 24. camps 25. Eric Slabiak 26. plage/beach 27. expression 28. NESHOME âme/soul 29. tuer/kill 30. SIMEN signe/sign 31. ZIKHROYNES souvenirs/memories 32. TKUFE époque/period 33. Levana Mizrahi 34. KIMA'T presque/nearly 35. sons/sound 36. ... KOL voix étouffée/muffled 37. figures 38. à peine/barely 39. FARMILKHO'MEDIKE d'avant-guerre/pre-war 40. sho'khNTE voisine/neighbor (fem.) 41. rapports/relations 42. dispensaire/clinic 43. maigre/thin 44. malgré/despite.

# שארית-הפליטה

## פון עוויטאָ וויעקל<sup>2</sup>



אין 2015 פאלט אויס דער זיבעציקסטער יארטאג<sup>3</sup> פונעם סוף<sup>4</sup> פון דער צווייטער וועלט-מלחמה<sup>5</sup>, דעם נאציסטישן טעראר און דעם חורבן.<sup>6</sup> נאך דער קאפיטולאציע אין מיי 1945 זענען אין דייטשלאנד געווען ארום ניין מיליאן אַזוי גערופענע Displaced Persons. דאָס זענען

פֿאַרשיידענע גרופעס מענטשן : פּאָליאַקן, אוקראַינער, פֿראַנצויזן, יידן, אַרעסטאַנטן, באַפֿרייטע פֿון קאַצעטן<sup>7</sup> און אַרבעטס־לאַגערן<sup>8</sup>, די וואָס האָבן איבערגעלעבט אין באַהעלטענישן<sup>9</sup>, פּאַרט־זאַנער, קאַלאַבאָראַטאָרן. מער ווי 90 פּראָצענט פֿון אַט די מענטשן האָט מען געשיקט אַהיים אין די ערשטע חדשים<sup>10</sup> נאָך דער מלחמה. געבליבן זענען יידן, ווייל זיי האָבן ניט געהאַט וווּ צו פֿאַרן. מיזרח־אַייראָפּע איז אין זייערע אויגן געווען איין גרויסער בית־עולם<sup>12</sup>. די איינציקע סיבה<sup>13</sup> צוריקצופֿאַרן קיין פּוילן איז געווען די האַפֿענונג צו געפֿינען קרובֿים<sup>14</sup> און חבֿרים<sup>15</sup> אָדער ווינציקסטנס זיך צו דערוויסן צי עמעצער האָט איבערגעלעבט. אין מיי 1945 האָבן זיך אין דייטשלאַנד געפֿונען אַרום 60 000 יידן, ס'רובֿ<sup>16</sup> פֿון זיי באַפֿרייטע פֿון די קאַצעטן. זיי האָבן זיך געגעבן דעם נאָמען „שארית־הפּליטה“, אַן אויסדרוק וואָס שטאַמט פֿון תּנך<sup>17</sup> און מיינט „דאָס געראַטעוועטע רעשטל“<sup>18</sup>. די יידן האָבן געהאַפֿט אַז ענגלאַנד, אַמעריקע און אַנדערע מאַכטן וועלן זיי גיך העלפֿן צו עמיגרירן. אָבער די אַלייטע<sup>19</sup> האָבן די היימלאַזע מענטשן צונויפֿגעקליבן און אַרײַנגעשטופּט אין נייע לאַגערן, אין די „די.פּי.לאַגערן“ (D.P.). טייל מאָל האָבן זיי במשך פֿון<sup>20</sup> לאַנגע חדשים נאָך דער באַפֿרייטונג נאָך אַלץ געטראָגן די קאַצעט־מלבושים<sup>21</sup> און געלעבט הינטער אַ פּלוט פֿון שטאַלדראַט<sup>22</sup>. ניט איינער<sup>23</sup> האָט געזאָגט, אַז ער האָט זיך דעמאָלט געפֿילט ווי עמעצער וואָס איז טאַקע באַפֿרייט אָבער ניט פֿריי. אין די ווייטערדיקע צוויי יאָר איז די דאָזיקע גרופּע אויסגעוואַקסן ביז 200 000 נפֿשות<sup>24</sup> : עס זענען צוגעקומען נייע פּליטים<sup>25</sup> פֿון פּוילן. דאָס זענען געווען יידן, וואָס האָבן באַוויזן ביים אָנהייב פֿון דער מלחמה צו אַנטלויפֿן אין ראַטן־פֿאַרבאַנד<sup>26</sup> און דאַרטן איבערגעלעבט דעם חורבן. אין 1946 זענען זיי צוריק קיין פּוילן. דאַרטן האָבן זיי אָבער נאָר געפֿונען חורבנות<sup>27</sup> און אַנטיסעמיטיזם. ס'רובֿ פֿון זיי האָבן ניט געוואָלט בלייבן, נאָר געפרוּווט דערגרייכן די אַמעריקאַנער זאַנע פֿון דייטשלאַנד, האַפֿנדיק אויף דער מעגלעכקייט צו פֿאַרלאָזן אייראָפּע.

### פֿערנוואַלד

אין דרום־דייטשלאַנד האָבן די אַמעריקאַנער דערפֿענט צענדליקער ייִדישע די.פּי.לאַגערן, די גרעסטע פֿון זיי האָבן אויפֿגענומען מער ווי 5000 מענטשן. פֿופֿצן קילאָמעטער פֿון מינכן<sup>29</sup>, אין

אַ קליין אַרט מיטן נאָמען פֿערנוואַלד, האָט מען געפֿענט אַזאַ לאַגער. ס'איז פֿון אָנהייב אָן געווען אַ לאַגער פֿאַר משפּחות<sup>30</sup> מיט קינדער און פֿאַר יתומים<sup>31</sup>. טייל קינדער האָבן געברענגט פּאַרט־זאַנער, אַנדערע האָבן זיך געראַטעוועט אין באַהעלטענישן. אין פֿערנוואַלדער לאַגער זענען געווען אמתע<sup>32</sup> הינדער, טייל מאָל אַפּילן<sup>33</sup> מיט הייצונג<sup>34</sup>. דאָס איז געווען אַן אויסנאַם<sup>35</sup> – אַנדערע לאַגערן האָט מען געפֿענט אין באַראַקן, פֿאַבריקן, פֿריערדיקע קאַצעטן אַזו"וו<sup>36</sup>.

פֿערנוואַלד האָט מען אויפֿגעבויט אין די 1930ער יאָרן פֿאַר די אַרבעטער פֿון אַ נאָענטער אַמוניציע־פֿאַבריק. דאָ האָט מען געקענט איינריכטן אי שולן, אי אַ שפּיטאַל, אי אַ בשות־פּוּד־דיקע<sup>37</sup> קיך. דערפֿאַר מסתּמא<sup>38</sup> האָט פֿערנוואַלד עקסיסטירט צום לענגסטן : ביז 1956 ! נאָך דער גרינדונג פֿון מדינת־ישׂראל<sup>39</sup> האָבן זיך די אַנדערע לאַגערן גענומען אויסליידיקן. מע האָט זיי פֿאַרמאַכט און די איבערגעבליבענע באַוויינערס געברענגט קיין פֿערנוואַלד. די מענטשן זענען ניט געבליבן פֿרייוויליק. די מערהייט האָט פּשוט<sup>40</sup> ניט געקענט עמיגרירן.

היינט קענען מיר זיך קוים פֿאַרשטעלן, אַז יידן פֿון דער שארית־הפּליטה האָבן עלף יאָר נאָכן סוף מלחמה נאָך אַלץ געלעבט אין דייטשלאַנד אין אַ לאַגער. איינער, וואָס איז דעמאָלט געווען אַ קינד, דערמאַנט זיך אַז די עלטערן פֿלעגן אים שיקן אין בעקערייִ זאָגנדיק „גיי צום מערדער קויפֿן ברויט“.

### במדבר<sup>41</sup>

אין פֿערנוואַלד האָט מען פֿון דעצעמבער 1945 ביז סעפטעמבער 1946 פּובליקירט אַ ייִדישע וואַכן־צייטונג מיטן טיטל במדבר, אַ טיטל, וואָס באַשרייבט דייטלעך<sup>42</sup> די געפֿילן פֿון דער שארית־הפּליטה. די ערשטע ניין נומערן זענען געדרוקט מיט לאַטיינישע אותיות<sup>43</sup> ווייל זיי האָבן ניט

[סוף אויף ז' 8]

1. SHEYRES-HAPLEYTE survivants du génocide/survivors of the genocide 2. Evita Wiecki 3. anniversaire/anniversary 4. sof fin/end 5. MILKHOME guerre/war 6. KHURBM Shoah 7. camps de concentration/concentration camps 8. camps de travail/work camps 9. cachettes/hiding places 10. KHADOSHIM mois (plur.)/months, sing. חודש KHOYDESH 11. MIZREKH de l'Est/Eastern 12. BEYS-OYLEM cimetièr/cemetery 13. SIBE raison/reason 14. KROYVIM parents/relatives, sing. קרובֿ KOREV 15. KHAVEYRIM amis/friends, sing. חבֿר KHAYER 16. SROV la plupart/most 17. TANAKH Bible 18. littéral "le vestige sauvé"/lit. "the saved remnant" 19. alliés/allies 20. BEMESHEKH ... pendant/in the course of 21. MALBUSHIM vêtements/clothing 22. clôture de barbelés/barbed wire fence 23. plus d'un/a number of people 24. NEFOSHES âmes/souls 25. PLEYTIM réfugiés/refugees, sing. פּליט POLET 26. Union soviétique/Soviet Union 27. KHURVES ruines/ruins 28. DOREM du Sud/southern 29. Munich 30. MISHPOKHES familles/families 31. YESOYIM orphelins/orphans, sing. יתום YOSEM 32. E'MESE vrais/real 33. AFILE même/even 34. chauffage/heating 35. exception 36. און אַזוי ווייטער etc. 37. BESHU'TFESDIKE en commun/joint 38. MISTOME probablement/probably 39. MEDINES-YISROEL État d'Israël/State of Israel 40. POSHET simplement/simply 41. BAMIDBER littéral dans le désert, titre hébreu du Livre des Nombres/lit. in the desert, Hebrew title of the Book of Numbers 42. clairement/clearly 43. OYSYES lettres/letters, sing. אות OS

# יידן טרינקען אויך וויין!

דאָס ליד „רומעניע רומעניע“ האָט אָנגעשריבן אַהרן לעבעדעו<sup>26</sup> (1873-1960). ער איז דווקא<sup>27</sup> ניט געווען קיין רומענישער ייד, נאָר אַ ליטוואַק, אַ געבוירענער אין האַמל<sup>28</sup> (ווינסרוסלאַנד). ווי אַ יונגער מאַן איז ער אַרומגעפֿאַרן מיט אַ ייִדישער טעאַטער־טרופּע. אין 1920 איז ער אַוועק קיין ניו־יאָרק וווּ ער האָט געשפּילט אין באַריס טאַמאַשעווסקיס טעאַטער. זײַן קאַריערע האָט דאַרטן געדויערט אַ 35 יאָר – ער האָט געשפּילט, געזונגען און געשריבן ווערטער און מוזיק פֿון אַ סך טעאַטער־לידער.



## רומעניע, רומעניע

עך, רומעניע, רומעניע, רומעניע,  
געווען אַ מאָל אַ לאַנד אַ זיסע, אַ שיינע.  
עך, רומעניע, רומעניע, רומעניע,  
געווען אַ מאָל אַ לאַנד אַ זיסע, אַ פֿינע.

דאָרט צו ווינען איז אַ פֿאַרגעניגן.  
וואָס דאָס האַרץ גלוסט דיר<sup>29</sup>, דאָס קענסטו קריגן.  
אַ מאַמעליגעלע<sup>30</sup>, אַ פּאַסטראַמעלע<sup>31</sup>,  
אַ קאַרנאַצעלע<sup>32</sup> און אַ גלעזעלע וויין, אַהאַ!

אין רומעניע איז דאָך גוט<sup>33</sup>,  
פֿון קיין דאָגות<sup>34</sup> ווייסט מען ניט,  
וויין טרינקט מען איבעראַל<sup>35</sup>,  
מע פֿאַרבייסט מיט קאַשקאוואַל<sup>36</sup>.  
היי דיגי דיגי דאָם, דיגי דיגי דיגי דאָם.  
[...]

אוי וויי, גוואַלד<sup>37</sup>, איך ווער משוגע<sup>38</sup>,  
איך ליב נאָר ברינוזע<sup>39</sup>, מאַמעליגע,  
איך טאַנץ און פֿריי זיך ביז דער סטעליע<sup>40</sup>  
ווען איך עס אַ פּאַטלאַזשעלע<sup>41</sup>.  
צינגמאַ! טיז דידל די דאָם, צינגמאַ! טיז דידל די דאָם!

איי, ס'איז אַ מחיה<sup>42</sup>, בעסער קען ניט זײַן,  
איי, אַ פֿאַרגעניגן איז נאָר רומעניש וויין.



1. SIMKHE célébration 2. “Le beaujolais nouveau est arrivé” 3. ... TAM goût particulier/distinct taste 4. publicité/publicity 5. ... YONTEF sorte de fête/sort of holiday 6. célébrer/celebrate 7. à notre façon/in our way 8. EMES vrai/true 9. ... ROV la plupart/most 10. vodka 11. MALKE nom de femme/woman's name 12. MEKHABER auteur/author 13. dans l'âtre/on the hearth 14. les larmes du meunier/the miller's tears 15. le mariage de la benjamine/the youngest daughter's wedding 16. SHOLEM-ALE'YKHEMEN avec/with Sholem-Aleykhem 17. encouragé/encouraged 18. coupe/wineglass 19. LEKHAIM à la vie/to life 20. étincelle juive/essence of Jewishness 21. souffre/suffers 22. TOMID toujours/always 23. sans fin/without an end 24. SONIM ennemis/enemies, sing. SOYNE 25. fini/over 26. Aaron Lebedeff 27. ... DAFKE n'est justement pas/here in fact 28. Gomel (ville de Biélorussie)/(town now in Belarus) 29. a envie/desires 30. polenta/corn mush 31. pastrami 32. saucisse/sausage 33. ici prononcer/here pronounce גיט 34. DAYGES soucis/worries 35. partout/everywhere 36. cașcaval, sorte de fromage/kind of cheese 37. au secours!/help! 38. MESHUGE fou/crazy ici prononcer/here pronounce MESHIGE 39. sorte de fromage salé/kind of salted cheese 40. jusqu'au plafond/up to the ceiling 41. aubergine/eggplant 42. MEKHAYE plaisir/pleasure.

אין פֿראַנקרײַך איז לעצטנס פֿאַרגעקומען אַ וויכטיקע שימחה<sup>1</sup>: ס'איז אָנגעקומען דער נײַער באַזשאַלע<sup>2</sup>! וואָס איז דער נײַער באַזשאַלע? ס'איז זײַער אַ יונגער וויין פֿון דער באַזשאַלע־געגנט. מע קלײַבט די טרויבן אין אַקטאַבער און סוף נאָוועמבער איז דער וויין שוין גרייט. ווי אַלע יונגע ווינען, האָט ער זײַער אַ באַזונדערן טעם<sup>3</sup>, וואָס ניט יעדער איינער האָט עס ליב. נאָר מיט אַ ביסל רעקלאַמע<sup>4</sup> – וואָס האָט שוין אַ לאַנגע טראַדיציע – איז עס געוואָרן אַ מין יום־טובֿ<sup>5</sup>, וואָס מע וואַרט אויף אים אומגעדולדיק אַלע יאָר. האָבן מיר באַשלאָסן צו פֿראַווען<sup>6</sup> דעם דאָזיקן יום־טובֿ אויף אונדזער שטייגער<sup>7</sup> – מיט ייִדישע לידער וועגן וויין. ס'איז אמת<sup>8</sup> אַז דאָס רובֿ<sup>9</sup> ייִדישע טרינקלידער באַזינגען דעם בראַנפֿן<sup>10</sup>, נאָר אַז מע זוכט גוט, זעט מען, אַז וויין האָבן יידן אויך ליב.

דאָס ליד „טייערע מלכה“<sup>11</sup> האָט אָנגעשריבן מאַרק וואַרשאַווסקי (1848-1907), דער מחבר<sup>12</sup> פֿון אַ סך ייִדישע זינגלידער (ווערטער און מוזיק). ווי „אויפֿן פֿריפעטשיק“<sup>13</sup>, „דעם מילנערס טרערן“<sup>14</sup>, „די מעזינקע אויסגעגעבן“<sup>15</sup>... ער האָט געאַרבעט ווי אַן אַדוואַקאַט אין קיעוו, וווּ ער האָט זיך באַקענט מיט שלום־עליכמען<sup>16</sup>. דאָס האָט שלום־עליכם אים דערמוטיקט<sup>17</sup> צו פּובליקירן זײַנע לידער און האָט אָנגעשריבן דעם אַריינפֿיר צו דער ערשטער זאַמלונג (1901).



## טייערע מלכה פֿון מאַרק וואַרשאַווסקי

טייערע מלכה – געזונט זאַלסטו זײַן!  
גיס אָן אין בעכער<sup>18</sup>, אין בעכער דעם וויין.  
ביס־באָם! ביס־באָם! ביס־באָם־באָם!  
פֿון דעם דאָזיקן בעכער, ער גלאַנצט אַזוי שײַן,  
האָט געטרונקען מײַן זײַדע, מײַן זײַדע אַליין.  
ביס־באָם! ...  
[...]

טייערע מלכה – געזונט זאַלסטו זײַן!  
פֿאַר וועמען זאָל איך טרינקען דעם דאָזיקן וויין?  
ביס־באָם! ...!

לחיים<sup>19</sup> וויל איך טרינקען פֿאַר דעם פינטעלע ייד<sup>20</sup>,  
וואָס מוטשעט זיך<sup>21</sup> תמיד<sup>22</sup> און ווערט קיין מאָל ניט מיד!  
ביס־באָם! ...!

לחיים וויל איך טרינקען, און טאַקע אָן אַן עק<sup>23</sup>,  
פֿאַר די וואָס זענען געפֿאַרן אויף אייביק אַוועק!  
ביס־באָם! ...!

איך וואַלט טרינקען פֿאַר מײַנע שונאים<sup>24</sup>, נאָר זאָג זיי נישט אויס.  
קוק – טרערן שפּריצן פֿונעם בעכער, פֿונעם בעכער אַרויס.  
ביס־באָם! ...!

זינגט העכער און העכער „גאָט, דו ביסט גרויס!“  
באַהאַלט, מלכה, דעם בעכער, דאָס לידל איז אויס<sup>25</sup>...  
ביס־באָם! ...!

## ווינ אין דער ייִדישער טראַדיציע



ווינ שפילט אַ גרויסע ראָלע אין דער ייִדישער טראַדיציע. דאָס פֿלאַנצן טרויבן און טרינקען ווינ איז שוין דערמאָנט אין תנ"ך.<sup>1</sup> אין ספֿר בראשית<sup>2</sup> לייענען מיר אַז נח<sup>3</sup> האָט געהאַט אַ ווינגאַרטן<sup>4</sup> און ער האָט מסתמא<sup>5</sup> געטרונקען פֿון דעם ווינ ווייל עס שטייט געשריבן אַז זיינע קינדער האָבן אים אַ מאָל געפֿונען אַ שיפורן<sup>6</sup>. אויף אַלע ייִדישע יום־טובֿים<sup>7</sup> און שימחות<sup>8</sup> טרינקט מען ווינ. שבת<sup>9</sup> הייבט זיך אָן מיט קידוש<sup>10</sup> : מע טרינקט אַ גלאָז ווינ און מע מאַכט די ברכה<sup>11</sup>, „בורא פרי הגפֿן“<sup>12</sup> – „געבענטשט<sup>13</sup> זאל זיך דער באַשאַפֿער פֿון דער פֿרוכט פֿונעם ווינשטאַק“.



שבת ענדיקט זיך מיט הַבְּדֵלָה<sup>14</sup>, ווען מען צינדט אָן אַ ליכט<sup>15</sup> און מע מאַכט נאָך אַ

ברכה איבערן ווינ.

ווינ ווערט געטרונקען אויף אַלע צערעמאָניעס : אויף אַ ברית<sup>16</sup>, אַ חתונה<sup>17</sup>, אַ לוויה<sup>18</sup>.

פסח<sup>19</sup> ביים סדר<sup>20</sup> טרינקט מען „פֿיר פֿוסות“<sup>21</sup> ווינ און מע שטעלט אויפֿן טיש אַ כּוּס פֿאַר אליהו־הנביא<sup>22</sup>, וואָס קומט צו אַלע ייִדן אין דער נאַכט פֿון פסח.

חסידים<sup>23</sup> האָבן געלערנט אַז מע מוז לויבן<sup>24</sup> גאָט מיט פֿרייד<sup>25</sup> און זיי האָבן געהאַלטן אַז טרינקען (ווינ, בראַנפֿן<sup>26</sup>, מאַכט ניט אויס<sup>27</sup> וועלכן) איז גוט ווייל דאָס פֿאַרגרעסערט די פֿרייד.

מע דאַרף טרינקען מיט אַ מאָס<sup>28</sup>. אַ ייִד, זאָגט מען, טאָר ניט זיין קיין שיפור אין תלמוד<sup>29</sup> שטייט געשריבן

אַז טרינקען צו פֿיל אַלקאָהאָל מאַכט פֿון אַ מענטש אַ חיה<sup>30</sup> : ווען ער טרינקט אַ קליין ביסל, איז ער מילד ווי אַ לאַם<sup>31</sup>, נאָר ווען ער טרינקט אַ ביסל מער, ווערט ער ווילד ווי אַ לייב<sup>32</sup>; ווען ער טרינקט נאָך מער, פֿירט ער זיך אויף ווי אַ מאַלפע<sup>33</sup>; און ווען ער איז גאָר שיפור – ווי אַ חזיר<sup>34</sup>.

ס'איז דאָ אַבער איין אויסנאַם<sup>35</sup> :

פֿורים<sup>36</sup>, דער איינציקער טאָג אין יאָר ווען אַ ייִד מוז ווערן שיפור. עס שטייט געשריבן אַז מע מוז טרינקען ביז מע ווייס נישט



דעם אונטערשייד<sup>37</sup> צווישן המן<sup>38</sup> (דעם שלעכטן) און מרדכי<sup>39</sup> (דעם גוטן). פֿורים איז אַ צייט ווען אַליץ איז קאַפּויער<sup>40</sup>. מע טוט זיך אָן אין מאָדנע<sup>41</sup> אָדער קאַמישע קליידער און מע מאַכט שפּאַס<sup>42</sup> פֿון אַליץ וואָס מע וויל. אַ מאָן מעג טראַגן פֿרויִשע קליידער און אַ פֿרוי – מענערשע קליידער !

די טראַדיציע פֿון פֿורים־שפּיל<sup>43</sup> איז זייער אַן אַלטע. אַ פֿורים־שפּיל איז געוויינטלעך באַזירט אויף דער מעשה<sup>44</sup> וואָס געפֿינט זיך אין מגילת־אסתר<sup>45</sup> אָדער אַן אַנדער מעשה פֿון תנ"ך. אָבער דער סטיל איז אַלע מאָל קאַמיש און סאַטיריש.

5 אין מאָדערנע צייטן האָט איציק מאַנגער (1901–1969) אויך געשריבן זיין ווערסיע פֿון אַ פֿורים־שפּיל, וואָס ער האָט אָנגערופֿן מגילה<sup>46</sup> לידער אין ישראל<sup>47</sup> אין 1965 האָט דובֿ זעלצער<sup>48</sup>

אָנגעשריבן מוזיק און די פּיעסע האָט לאַנג געשפּילט אין טעאַטערס אין תּל־אָבֿיבֿ<sup>49</sup> און איבערן גאַנצן לאַנד. מאַנגער איז געווען זייער אַ פּאָפּולערער ייִדישער שרייבער. ער האָט אויך זייער ליב געהאַט אַ גלעזל ווינ, און האָט וועגן דעם אָפט געשריבן אין זיינע לידער. איין ליד, נישט פֿון די קאַמישע, הייסט „אָונטליד“, און עס הייבט זיך אָן אַזוי :

שטילער אָונט, טונקל־גאַלד,

איך זיך ביים גלעזל וויין.

וואָס איז געוואָרן פֿון מיין טאָג ?

אַ שאַטן און אַ שנין<sup>50</sup> –

זאָל כאַטש<sup>51</sup> אַ רגע<sup>52</sup> טונקל־גאַלד

אין מיין ליד אַרין. [...]



1. planter du raisin/plant grapes 2. mentionné/mentioned 3. TANAKH Bible 4. SEYFER BREYSHIS Livre de la Genèse/Book of Genesis 5. NOYekh Noé/Noah 6. vignoble/vineyard 7. MISTOME probablement/probably 8. shi'KERN ivre/drunck 9. YONTOYVIM fêtes/holidays 10. SIMKHES célébrations 11. SHABES shabbat 12. KIDESH bénédiction sur le vin/blessing of the wine 13. BROKHE bénédiction/blessing 14. BOYRE PRI HAGOFEN qui crée le fruit de la vigne/who creates the fruit of the vine 15. béni/blessed 16. HAVDOLE Havdala, cérémonie qui termine le shabbat/ceremonie that closes the Sabbath 17. on allume une bougie/one lights a candle 18. BRIS circoncision/circumcision 19. kha'SENE mariage/wedding 20. LEVAYE enterrement/funeral 21. PEYSEKH Pâque/Passover 22. SEYDER Seder 23. ... KOYSES quatre coupes/four glasses of wine, sing. כּוּס KOS 24. ELYOHU-HANOVI le prophète Élie/The Prophet Elijah 25. KHSIDIM hassidim 26. louer/praise 27. joie/joy 28. vodka 29. peu importe/no matter 30. avec modération/with moderation 31. TALMUD 32. KHAYE animal 33. doux comme un agneau/gentle as a lamb 34. lion 35. singe/monkey 36. kHAZER cochon/pig 37. exception 38. Pourim/Purim 39. différence 40. HOMEN Aman/Haman 41. MORDKHE Mardochée/Mordechai 42. à l'envers/upside down 43. bizarres/peculiar 44. se moque/make fun of 45. spectacle traditionnel de Pourim/traditional Purim play 46. MAYSE histoire/story 47. MEGILES ESTER Livre d'Esther/Book of Esther 48. MEGILE rouleau d'Esther/Scroll of Esther 49. YISROEL Israël 50. Dov Seltzer 51. Tel-Aviv 52. ombre et lumière/a shadow and a shine 53. au moins/at least 54. REGE instant/moment.

אין ספר־בראשית<sup>2</sup> שטייט אַז אין אָנהייב האָבן אַלע מענטשן גערעדט איין שפּראַך. נאָך דעם ווי זיי האָבן געבויט דעם טורעם פֿון בבל<sup>3</sup> האָט גאָט זיי צעשפּרייט אין אַלע לענדער און צעטיילט זייער שפּראַך אויף די פֿאַרשיידענע וועלטשפּראַכן. לויט דער טראַדיציע איז די צאָל פֿון די וועלטשפּראַכן געווען זיבעציק. דעריבער באַטייט דער אויסדרוק „שיבועים-לשון“ נישט בלויז זיבעציק שפּראַכן, נאָר אַלע שפּראַכן פֿון דער וועלט. אין דער רובריק „שיבועים-לשון“ קלעבן מיר אויס יעדעס מאָל אַן אַנדער שפּראַך און גיבן באַזונדערע עצות<sup>5</sup> פֿאַר ייִדיש־לערנערס וואָס קענען אָט די שפּראַך. די ערשטע שפּראַך אין אונדזער רובריק איז דייַטש.

## עצות פֿאַר ייִדיש־לערנערס וואָס קענען דייַטש

### טייל 1 : פֿאַנעטיק פֿון טל חבֿר־כיבאָווסקי<sup>6</sup>

אומפֿאַסיקע<sup>27</sup> דייַטשמעריזמען וואָס רייסן אין די אויערן<sup>28</sup> איז נישט אַלע מאָל זייער פשוט<sup>29</sup>. מיר האָפֿן אַז די ווייטערדיקע עצות וועלן העלפֿן. שפּראַכפֿאַרשערס<sup>30</sup> האָבן באַמערקט אַז בדרך־כלל<sup>31</sup> שטימט ייִדיש אין איר קאָנסאָנאַנטיזם<sup>32</sup> מיט דייַטש. די פֿאַנעטישע אונטערשיידן וואָס טיילן אָפּ ביידע שפּראַכן ליגן גיכער אין דעם וואַקאַליזם<sup>33</sup>. אַ היפשע צאָל<sup>34</sup> דייַטישע סובסטאַנטיוון – קודם־כל<sup>35</sup> ווייבלעכע, אָבער אויך פֿון אַנדערע מינים<sup>36</sup> – וואָס ענדיקן זיך מיט אַן אומבאַטאַנטן<sup>37</sup> e געפֿינען זיך אין ייִדיש אַן דעם e :

der	die	die	die	die	der	das
Jude	Ruhe	Sache	Hilfe	Schule	Käse	Auge
דער ייד	די רו	די זאַך	די הילף	די שול	דער קעז	דאָס אויג

אָבער יעדער פֿלל<sup>38</sup> האָט אַ יוצא־מן־הכלל<sup>39</sup>. ייִדיש פֿאַרמאָגט אַ ריי סובסטאַנטיוון וואָס זיינען אַרײַנגעקומען אין דער שפּראַך אין 19טן און 20סטן יאָרהונדערט (די אַזוי־גערופֿענע „דייַטשמעריזמען“). אַ פֿאַר פֿון זיי האָט מען דערווייל שוין פֿאַרייַדישט (למשל<sup>40</sup> : „קירך“, וואָס לכתחילה<sup>41</sup> האָט מען געשריבן „קירכע“). אָבער אַ סך היטן אויף<sup>42</sup> ביז הייַנט די ענדונג e :

die	die	die	die	die	die	die
Stütze	Liebe	Gruppe	Wüste	Rede	Reise	Frage
די שטיצע	די ליבע	די גרופע	די וויסטע	די רעדע	די רײזע	די פֿראַגע

ייִדיש און דייַטש האָבן אַ קאָמפּליצירטע באַציונג. ביידע שפּראַכן שטאַמען צוזאַמען פֿון מיטל־הויכדייַטש<sup>8</sup>, אַ גערמאַנישע שפּראַך וואָס מע האָט גערעדט אין מיטל־עלטער<sup>9</sup>. ייִדישיסטן האָבן געקעמפֿט לאַנגע יאָרן קעגן דער פֿאַרשפּרייטער דעה<sup>10</sup> (אויך צווישן ייִדן) אַז ייִדיש איז „אַ פֿאַרדאַרבן“ דייַטש. דער פֿילאָלאָג בער באַראַכאָוו האָט געשריבן מיט הונדערט יאָר צוריק אַז ייִדיש איז פונקט אזוי „פֿאַרדאַרבן“ ווי דייַטש : „ייִדיש איז 'פֿאַרדאַרבן' דורך העברעיִשן און סלאַווישן איינפֿלוס, מאַדערן־דייַטש – דורך לאַטיינישן און פֿראַנצויזישן איינפֿלוס. ייִדיש איז 'פֿאַרדאַרבן' געוואָרן אויפֿן מאַרק<sup>12</sup> און אין דער ישיבֿה<sup>13</sup>, דייַטש – אין אוניווערסיטעט און אין די ביוראַקראַטישע קאַנצעלאַריעס.“ אויך ווען ייִדיש און דייַטש האָבן זיך פֿאַרנומען אויף<sup>14</sup> פֿאַרשיידענע וועגן, זיינען צווישן ביידע שוועסטער־שפּראַכן געווען קעגנזייטיקע השפּעות<sup>15</sup> אין פֿאַרשיידענע תקופֿות<sup>16</sup>. זיי האָבן זיך קיין מאָל ניט אין גאַנצן אָפּגעשיידט איינע פֿון דער אַנדערער. אין 19טן יאָרהונדערט, ווען די ייִדישע ליטעראַטור און פּובליציסטיק<sup>17</sup> האָבן זיך גענומען צעבליען, האָבן אַ סך ייִדישע מחברים<sup>18</sup> גערמאַניזירט דעם אויסלייג<sup>19</sup>, דעם וואַקאַבולאַר, און אַפֿילו<sup>20</sup> דעם סינטאַקס פֿון זייער ייִדיש, האַלטנדיק אַז אזוי וועלן זיי פֿאַראייַדלען<sup>21</sup> די שפּראַך. אויך ווען שפּעטערדיקע ייִדישיסטן האָבן געקעמפֿט קעגן דער צו שטאַרקער השפּעה פֿון דייַטש אויף ייִדיש, זיינען נישט ווייניק „דייַטשמעריזמען“ געבליבן אין ייִדיש ביזן הייַנטיקן טאָג.

ייִדיש־לערנערס וואָס קענען דייַטש קענען ממילא<sup>22</sup> אַ גרויסן חלק<sup>23</sup> פֿון דעם ייִדישן וואַקאַבולאַר. דערצו לערנען זיי זיך גיך די ייִדישע גראַמאַטיק, וואָס איז גאָר ענלעך צו דער דייַטשער. פֿון דער אַנדערער זייט קענען זיי גרינג פֿאַרמישן די שפּראַכן און מאַכן גרייזן וואָס קומען אויס<sup>24</sup> שרעקלעך דייַטשמעריש. מאַכן דעם חילוק<sup>25</sup> צווישן דייַטשמעריזמען וואָס זיינען געוואָרן אַ טייל פֿון דער פֿלל־שפּראַך<sup>26</sup> און

[סוף אויף ז' 7]

1. shivim-loshn 70 langues/70 languages 2. SEYFER-BREYSHIS livre de la Genèse/Book of Genesis 3. ... BOVL tour de Babel/tower of Babel 4. rubrique/column 5. EYTSSES conseils/advice 6. Tal Hever-Chybowski 7. rapport/relation 8. moyen haut allemand/Middle High German 9. moyen âge/Middle Ages 10. DEYE idée/idea 11. corrompu/corrupted 12. place du marché/in the marketplace 13. YESHIVE académie rabbinique/rabbinic academy 14. ont emprunté/took 15. HASHPOES influences 16. TKUFES époques/periods 17. journalisme/journalism 18. MEKHABRIM auteurs/authors 19. orthographe/spelling 20. AFILÉ même/even 21. raffiner/make more refined 22. MIMÉYLE forcément/necessarily 23. KHEYLEK part 24. ont l'air/sound 25. KHILEK différence 26. KLAL-... langue standardisée/standard language 27. inadéquats/unsuitable 28. font mal aux oreilles/hurt one's ears 29. POSHET facile/easy 30. linguistes/linguists 31. BEDEREKH-KLAL généralement/in general 32. système de consonnes/consonant system 33. système vocalique/vowel system 34. bon nombre/a great many 35. KOYDEM-KOL avant tout/mainly 36. genres/genders 37. non accentué/unstressed 38. KLAL règle/rule 39. YOYTSE-MIN-HAKLAL exception 40. LEMOSHL par exemple/for example 41. LEKHATKHILE au début/at first 42. gardent/keep



אויבן : דער בבל-טורעם, בילד פֿון פיטער ברויגעל דעם עלטערן (ארום 1568). לינקס : טל חבֿר-כיבאווסקי.

עס טרעפט זיך אַז ייִדיש פֿאַרמאָגט צוויי פֿאַרמען פֿונעם זעלבן וואָרט, אַ פֿאַרעם אָן ע און אַ פֿאַרעם מיט ע (למשל : ענד/ענדע, שטים/שטימע) און אַ מאָל איז דאָ אַ חילוק אינעם באַטייט, ווי למשל : „די קאַרט“, וואָס מע שפּילט מיט איר קאַרטן-שפּילן, און „די קאַרטע“ (די מאַפע) וואָס העלפֿט צו געפֿינען דעם וועג.

ווען איר קענט דײַטש זייער גוט, קענט איר אונטערשיידן לאַנגע און קורצע וואָקאַלן. אויף פּלל-ייִדיש איז נישטאָ קיין לאַנגע און קורצע וואָקאַלן. למשל, די ווערטער „ביר“ און „שיף“ האָבן די זעלבע לענג אויף ייִדיש (אויף דײַטש איז דער וואָקאַל אין Bier לענגער פֿון דעם אין Schiff). אַ פּלל וואָס קען אַ סך העלפֿן ייִדיש-לערנערס וואָס קענען דײַטש איז דער אַלגעמיינער איבערגאַנג פֿון אַ לאַנגן a אויף דײַטש אין אַ ייִדישן קמץ אַלף<sup>43</sup> (א) :

fertig	dürfen	sterben	herb	das Herz	der Herr	der Berg
פֿאַרטיק	דאַרפֿן	שטאַר-בן	האַרב	דאָס האַרץ	דער האַר	דער באַרג

barfuß	schlafen	tragen	der Garten	der Abend	die Nase	das Rad
באַר-וועס	שלאָפֿן	טראָגן	דער גאַרטן	דער אָוונט	די נאַז	דאָס ראָד

אויסנעמען :

das Schwert	das Pferd	die Erde
די שווערד	דאָס פֿערד	די ערד

אינעם קומענדיקן נומער וועלן מיר געבן נאָך אַ פֿאַר שפּראַך-עצות פֿאַר ייִדיש-לערנערס וואָס קענען דײַטש, דאָס מאָל וועגן גראַמאַטיק, סינטאַקס און וואָקאַבולאַר.

die Gefahr	die Frage	die Lage	die Ware	die Bahn	der Adel	der Strahl
די געפֿאַר	די פֿראַגע	די לאַגע	די וואַרע	די באַן	דער אַדל	דער שטראַל

43. KOMETS ALEF la voyelle [o]/the vowel [o] 44. LEGABE en ce qui concerne/in regard to 45. exceptions 46. KEDA'Y vaut la peine/is worthwhile.



ראמאן ווישינאק אין 1977. פֿאָטאָ פֿון ענדרו סקאלניק.

די אויסשטעלונג גייט אָן ביזן 25סטן יאָנואַר, ס'איז ממש כדאי<sup>39</sup> זי צו זען – מען אַנטדעקט אויף ס'ניי אַ פֿאָטאָגראַף וואָס מע האָט געמיינט אַז מע קען אים שוין, און וואָס עס ווייזט זיך אַרויס<sup>40</sup> אַז זײַן שאַפֿונג איז פֿיל אַרומגעמיקער ווי מע האָט געמיינט !

24. Carpathes/Carpathians 25. YIVO 26. section 27. consacré/devoted 28. camps de personnes déplacées/D.P. (Displaced Persons) Camps 29. khurves ruines/ruins 30. SVIVES milieux 31. PLEYTIM réfugiés/refugees 32. inattendus/unexpected 33. créatures 34. MISTOME probablement/probably 35. EYDES... témoignage/testimony 36. kheyder... écolier/schoolboy 37. émouvant/moving 38. po'shetn oyfn façon simple/simple manner 39. MAMESH KEDA'Y vaut vraiment la peine/is really worthwhile 40. il s'avère/it turns out.

# דער יידישער טעם-טעם

אַ פּעריאָדיש בלעטל פֿאַר ייִדיש-לערנערס

דער יידישער טעם-טעם איז אַ פּובליקאַציע פֿון דעם פּאַריזער ייִדיש-צענטער – מעדעם-ביבליאָטעק אין דעם נומער האָבן מיטגעאַרבעט טל, יצחק, מאָרי, נאַטאַליע, עווילין, רובי.

YIDISHER TAMTAM  
Maison de la culture yiddish  
Bibliothèque Medem  
29 rue du Château-d'Eau  
75010 Paris  
Tél. : 01 47 00 14 00  
Fax : 01 47 00 14 47  
tamtam@yiddishweb.com  
מע קען אויך ליענען דעם יידישן טעם-טעם אויפֿן אינטערנעץ : www.yiddishweb.com  
פּרייז : 2,50 אַיראָס און 2,50 אַיראָס

פֿון אַ גאַנצער ריי קאַלירטע דיאַפֿאָזיטיוון פֿון מיקראָסקאָפֿישע באַשעפֿענישן<sup>33</sup> פֿון דער נאַטורוועלט. נאָר דער שטאַרקסטער מאַמענט פֿון דער אויסשטעלונג איז מסתמא<sup>34</sup> אַ פֿילמירט עדות-זאָגן<sup>35</sup> פֿון אַ מאַן וואָס ווישינאָק האָט אים אַ מאָל פֿאָטאָגראַפֿירט. דאָס דאָזיקע בילד – אַ חדר-ייִנגל<sup>36</sup> מיט טרויעריקע אויגן (זעט ז' 1) – איז שפּעטער געוואָרן גאָר באַרימט. נאָך דער מלחמה האָט מען אים אידענטיפֿיצירט און זיך דערווייט אַז ער האָט איבערגעלעבט און וווינט אין אַמעריקע (אין די „היפּי“־יאָרן האָט ער געוווינט אין ווודסטאָק און איז געוואָרן אַ בודיסט). דער אינטערוויו מיט אים איז זייער רירנדיק<sup>37</sup> – ער רעדט אויף אַ פּשוטן אָפֿן<sup>38</sup> וועגן זײַן קינדהייט אין שטעטל און וועגן דעם אָנהייב פֿון דער מלחמה.

אין לאַגער, וויפֿל כּוח<sup>50</sup> מע האָט געדאַרפֿט כּדי<sup>40</sup> אויסצופֿילן די ליידיקע טעג. מע האָט געזוכט אַ באַשעפֿטיקונג, מע האָט זיך אָפּגעגעבן מיט ספּאָרט און קולטור. מע קען ליענען וועגן אַ פֿוסבאָל־פֿאַרמעסט<sup>41</sup> פֿון די דיִפּס פֿון דער אַמעריקאַנער זאָנע. אין פֿערנוואָלד האָט מען שוין סוף 1945 געגרינדט אַ ספּאָרטקלוב מיט די אָפּטיילונגען פֿוסבאָל, פינג-פּאַנג, ראָווער<sup>42</sup> און נאַרטעס<sup>43</sup>. אַ באַזונדער גרויסע ראָלע האָט געשפּילט די ליטעראַטור. פֿון אָנהייב אָן דרוקט מען הומאַרעסקעס, קליינע דערציילונגען, לידער ווי אויך באַריכטן פֿון קולטורעלע אַקטיוויטעטן, למשל<sup>44</sup> דעם ווייזט פֿון ה. לייוויק<sup>45</sup>. אין אַנדערע ערטער אין דייטשלאַנד זענען אויך געווען ייִדישע צייטונגען. צווישן די זשורנאַליסטן און רעדאַקטאָרן זענען געווען היינט באַקאַנטע נעמען ווי מענדל מאַן אַדער בנימין הרשאווסקי (ה. בנימין, שפּעטער בנימין הרשב"ם)<sup>46</sup>... סוף 1946 האָט מען אָנגעהויבן אַרויסגעבן דיִפּ-צייטונגען פֿאַר דער גאַנצער אַמעריקאַנער זאָנע. אַזאַ צייטונג האָט בעסער געקענט העלפֿן מענטשן געפֿינען לעבן-געבליבענע קרובֿים און חברים. אַ גוט בילד פֿון דער דאָזיקער אַטמאָספֿער גיט דער ייִדיש־רעדנדיקער פֿילם „לאַנג איז דער וועג“, וואָס מען האָט געדרייט אין 1947 אין מינכן.

44. YANKEV 45. doctorant/doctoral candidate 46. YIVO וויסנשאַפֿטלעכער אינסטיטוט 47. réalité/reality 48. ALEF-BEYS alphabet 49. GOYRL destin/fate 50. aspiration 51. ALPI NES par miracle/by a miracle 52. MATSEV situation 53. rapports/reports 54. PEYSEKH Pâque/Passover 55. MA'ZLDIKN heureux/successful 56. ALIYE BEYS immigration illégale en Palestine, 1934-1948/illegal immigration to Palestine, 1934-1948 57. khayfe Haifa 58. ... E'MESN en fait/actually 59. KOYEKH force/strength 60. KEDE'Y afin de/in order to 61. compétition 62. vélo/bicycling 63. ski/skiing 64. LEMoshL par exemple/for example 65. l'écrivain/the writer H. Leyvik 66. BINYOMIN Hrushovski (H. Binyomin/B. Harshav).

### [סוף פֿון ז' 1]

די קאַרפּאַטן<sup>24</sup>. אין איין זאַל רעפּראָדוצירט מען די אויסשטעלונג וואָס דער יוואָ<sup>25</sup> האָט געמאַכט אין 1944 אין ניר-יאָרק. אַן אינטערעסאַנטע אָפּטיילונג<sup>26</sup>, געווידמעט<sup>27</sup> זײַן ריזע צוריק אין אייראָפּע אין 1947, ווייזט די דיִפּ-לאַגען<sup>28</sup> און די חורבֿות<sup>29</sup> פֿון בערלין. פֿון ווישינאָקס ניר-יאָרקער יאָרן זעט מען, צווישן אַנדערע, פּאַרטערטן פֿון איינשטיין, שאַגאַל און דער ייִדישער אַקטריסע מאָלי פּיקאַן, ווי אויך בילדער פֿון אַלע אַמעריקאַנער סבֿיבֿות<sup>30</sup> : ריכע און אַרעמע, ייִדן און ניט-ייִדן, די נייע אימיגראַנטן און פּליטים<sup>31</sup>, אַרבעטער, סאָלדאַטן, קינדער, הילף-אַרגאַניזאַציעס... אינעם לעצטן זאַל אַנטדעקט דער באַקוקער גאָר אומדערוואַרטע<sup>32</sup> בילדער : אַ פּראַיעקציע

### [סוף פֿון ז' 3]

געהאַט קיין העברעישן דרוקשריפֿט. אין דעם צווייטן נומער שרייבט יעקב<sup>44</sup> באַביצקי, אַ געוועזענער אָספּיראַנט<sup>45</sup> פֿונעם ווילנער יוואָ<sup>46</sup> (מיר שרייבן דאָס איבער מיט ייִדישע אותיות) : „די ווירקלעכקייט<sup>47</sup> [...] האָט אונדז געצווונגען אַריבערצוגיין צו דעם לאַטיינישן אַלף-בית<sup>48</sup>, ווייל די ייִדישע, אונדז אזוי ליבע, אותיות האָבן מיטגעמאַכט אויך אונדזער גורל<sup>49</sup>. ווען מיר, די שארית-הפּליטה, ווילן אויסדריקן אונדזער ווייטיק און פיין, אונדזער האַפֿענונג און שטרעבונג<sup>50</sup>, מוזן מיר עס לידער טאָן אין פֿרעמדע מלבושים, ווייל ייִדישע אותיות זיינען געבליבן אין אייראָפּע נאָר רעשטלעך, על־פי נס<sup>51</sup> געראַטעוועטע.“ ייִדן וואָס דאַרפֿן נאָך בלייבן אינעם לאַגער באַשרייבן זייער מצב<sup>52</sup> ווי „זיצן אין אַ וואַרטזאַל“. באַריכטן<sup>53</sup> וועגן דער בריטישער פּאָליטיק און וועגן געשעענישן אין פּאַלעסטינע פֿילן אויס די זייטן פֿון דער צייטונג. אין דער פּסח<sup>54</sup>-אויסגאַבע דערווייט מען זיך וועגן דעם מזלדיקן<sup>55</sup> אַנקום פֿון דער שיף Enzo Sereni פֿון דער „עליה ב'“<sup>56</sup> אין חיפה<sup>57</sup>. אין דער אמתן<sup>58</sup> האָבן די ענגלענדער געכאַפּט די שיף און די פּליטים האָבן זיך ווידער געפֿונען אין אַ לאַגער. אין במדבר געפֿינען מיר פֿילצאָליקע אַרטיקלען וואָס באַשרייבן ווי שווער ס'איז געווען דאָס טאַגטעגלעכע לעבן